



<http://www.arianafghanistan.com>



2019/09/23

عبدالرحمن الفت

ملتونه د تاريخ په اوږدو کښې



بسم الله الرحمن الرحيم

ملتونه د تاريخ په اوږدو کښې ژوند کوی او کوم يو چه عبرت اخلي او ځان اصلاح کوی ژوندی پاتې کېږي او کوم چه د اصلاح توان نلري مړينه ئې حتمي ده. استعمار د افغانستان د شړېدلو ټول اسباب برابر کړی:

- 1- عرقي، ژبني او مذهبي خلاف اوج ته رسېدلی؛
- 2- په مخدراتو معتاد، څلور ملیونه افغانان، ملت ئې د غم په مردارسیلاو کښې لاهو کړی چه ځپاند ئې هره لحظه زیاتېږي؛
- 3- د استعمار لخوا د ثروت ویش (چه ټول د مخدراتو پیسې دي «سر چاه و گل چاه») د ملت څخه شپېته په سلو کښې په فقر کښې ډوب کړي چه انساني کرامت ئې هم بایللی «کاد الفقر ان یكون کفرا»، او پرته له زاریو بله چاره نلري؛
- 4- خو استعمار د خپلي خوښې یو فیصد ته د غرور په هسکو څوکو کښې ځای ورکړی چه د سندرغاړو نغمې واورې او ملیونونه په ودو او فیشن و درشن کښې خاورې اېږي کړي، او قدرت ته د رسېدلو د خپل وار انتظار وباسي؛
- 5- د جهاد د ورځو جنگ سالاران - کوم چه د ورور وژني تلوسه ئې د روس د وژنو نه څو چنده وه - ټول د ورور وژني د صحنې دوهم پړاو ته اماده کړي. داخلي جنگ ته ټول وسایل برابر دي او د پخوانیو جنگ سالارانو قدرت ته درسیدلو تلوسه تر ټولو زیاته ده. دا چه استعمار مکتبونه پرانستلي، او «آزادي بیان» ته ئې د تلویزیونونو پواسطه پراخه ساحه ورکړې، دا ټول د ملت د ذهن او فکر د تسخیر کړی دي څو چه د استعمار دوام ته پلویان وروځ وروزي. نتیجه ئې همدا ده چه د مخدراتو آفت ته غوړونه کاڼه دي، خو ټول افغانان «خرفهم» شوي چه دسپتمبر د یوولسمي جرم د افغانستان څخه د بن لادن لخوا رهبري شوې وه، او بن لادن دومره مدبر عقل وه چه د امریکې د شدید حراست سره سره څلور طیارې ئې په فضا کښې تسخیر

کړي او ایغ نیغ ئې ټولې طیارې، پرته له یوې نه، اهدافو باندې منفجر کړل! حقیقت خو دا دی چه د عربو طیارې نه په ټاکلي وخت له ځمکه پورته کېږي او یا هم منزل مقصود ته وررسېږي.

خلاصه دا چه استعمار د افغان په وطن باندې په دروغو او پلمو مسلط شوی او په نونسو کلونو کېنې د افغان ذهن او فکر ئې هم داسې تسخیر کړی چه ونه پوهېږي چه درې وړې کیدل ئې نږدې دی خو دی لا پرې خبر هم ندی. حکمتیار صاحب د جهاد په ساحه او صحنه کېنې یکه تاز وه.

دا ځکه چه شېبته فیصده جهاد ته د تخصیص شوو سلاح او پیسو او - د « ژبگنیو برزژنسکي» د توصیې په اساس - د ده برخه وه. خو متأسفانه چه دی دغه مادي قیادت چه امریکایانو ورکړې وه په معنوي او اسلامي قیادت بدل نه کړای شو. (او دا کوم پیغور ندی چه ځه ئې حکمتیار صاحب خواته ته ورگزاروم، دا حقیقت دی چه ټولو احزابو د یوې چینی نه اوبه ځکل).

حکمتیار صاحب کولی شو چه د یو اسلامي رهبر په صفت نور احزاب د خیر او د ملت د صلاح لارې ته بوځي او د لوړو اهدافو په سیر کېنې احزاب د وطن د خلاصون خواته رهبري کړي، دا کړنه به د ده زعامت هم تثبیت کړای وای او هم د خدای رضا ورته گټلای وای - د مثال په توگه:

د پاکستان ناکردې د جهاد په شپو کېنې هم زیاتې وې، حکمتیار صاحب کولای شوای چه احزابو سره د مشورې نه وروسته امریکې ته وواځي چه که غواړی چه ستاسې لوی دښمن ماتي سره مخامخ شي نو خپل کومکونه مونږ ته مستقیماً راکړي نه د پاکستان د تسلط له لارې، مونږ په قید کېنې ازادي نشو گټلی. که ده دغه دریځ ته ځان چمتو کړای وای او پر خدای ئې توکل وای، امریکا او پاکستان بله چاره نه درلوده مگر دا چه د یو حقیقي جهادي زعیم دریځ ته په احترام وگوري او وئې مني.

حکمتیار صاحب نن هم لوړ اسلامي فکر ته ضرورت لری څو چه د داخلي جنگ صحنه بیا تکرار نکړي، خو د تاسف ځای دی چه د ده په خبرو کېنې د عبرت اثر نشته او هغو خبرو ته ورته دي چه ما له ده نه، کله چه د احزابو د اتحاد په هکله، په پېښور کېنې اورېدلي.

اوس هم خپل ځان او حزب ته په اعجاب گوري. هغو کړاوونو ته چه استعمار پلي کړي دي، ده سره د خنثا کولو او د پاکولو حکمت نه لیدل کېږي. که دی رښتیا هغه قدرت لري چه دی پرې ویاړي، نو د اصلاح ساحه، د استعمار د ناکردو په وجه، ډیره پراخه ده، خصوصاً یو قدرتمند او مخلص مسلمان ته و لو که د ریاست چوکۍ کېنې نه وي ناست. دی فرصت ته منتظر دی او بس، او د ځان نه ئې دا پوښتنه نده کړې چه آیا د قدرت څخه د خیر د پاره هم استفاده کېدای شي؟

ملټونه د تاریخ په اوږدو کېنې